

လူလူထုခေါင်းဆောင်အတွက် ၂၀၁၆ခု နှစ်ဆန် မင်္ဂလာလက်ဆောင်



သွေးချင်းညီအစ်ကိုများ

ငြိမ်းချမ်းရေး၊ ညီညွတ်ရေး၊ ဖွံ့ဖြိုးတိုးတက်ရေး



ချင်း



ကချင်



ရခိုင်



ဗမာ



ရှမ်း



ကယား



မန္တ



ကရင်

မင်းဝင်းထိန် (B.Ag)

လွတ်လပ်စွာပြောဆိုခွင့်၊ ရေးသားခွင့်ရချင်တယ်

လူသူအပေါင်းတို့ သည် ယနေ့ခေတ်စားနေတဲ့ ဒီမိုကရေစီရေစီးကြောင်းမှာ ထင်ရှားသူများ ၊ ကျော်ကြားသူများ ၊ ဆိုးဝါးယုတ်မာသူများ ရဲ့ အကြောင်းကိုပဲ အသည်းအသန်စိတ်ဝင်စားကြမှာ အသေအချာဖြစ်ပါလိမ့်မယ်။ ကျွန်တော်တို့လိုသာမန်လက်လုပ်လက်စား လူတန်းစားဆင်းရဲသားပြည်သူများ ရဲ့ ခံစားချက်များ တစ်စုံတရာကို ပြောဆိုရင်ဖွင့်မယ်၊ တင်ပြရေးသားမယ်ဆိုရင် စာရှုသူများ ၊ ပညာရှင်များ ၊ သူဌေး သူကြွယ်များ ၊ နိုင်ငံရေးသမား ကျွမ်းကျင်သူများ ၊ အစိုးရ မင်းများကစိတ်ဝင်စားကြမှာ မဟုတ်ဘူး ဆိုတာ ကျွန်တော်သိနေပါတယ်။ တကယ်တမ်းကျတော့လည်း ဟုတ်ပါတယ်လေ။ ကျွန်တော်က အရေးပါအရာရောက်တဲ့ လူတစ်ယောက်မှ မဟုတ်ပဲကိုး။ လူ့အသိုင်းအဝိုင်းကြားမှာ လောဘ၊ ဒေါသ၊ မာန်မာနတွေနဲ့ ပြည့်လျှံနေတဲ့ လောကနိယာမ လူတို့ သဘောသဘာဝအတိုင်း ပုထုဇဉ် “လူထဲကလူ” သာလျှင်ဖြစ်ပါတယ်။

သို့ပါသော်လည်း ကျွန်တော်တို့လို ဆင်းရဲသား သာမန်ပြည်သူများ အနေနဲ့ အာဏာရှင်အုပ်ချုပ်တဲ့ ခရီးကြမ်းအောက် တစ်လျှောက်မှာ ပိပြားကာနေလာခဲ့ရလို့ စားဝတ်နေရေးအတွက် ဘယ်လိုအခက်အခဲမျိုးစုံနဲ့ ရင်ဆိုင်ကာ ရုန်းကန်ခဲ့ရတယ်။ တဖြည်းဖြည်း ဆင်းရဲတာရှည်လာတဲ့ အခါမှာ မိမိတို့ သားသမီးတစ်တွေ ပညာသင်ကြားရေး မပြောနဲ့

သားတွေသမီးတွေ ၀၀လင်လင်စားဖို့ အရေး သူတို့ နောင်ရေးအတွက် စိတ်မအေးနိုင်ဘဲ ဘယ်လိုပူပင်ခဲ့ရတယ်။ အထူးသဖြင့် ကျွန်တော်တို့လို တိုင်းရင်းသား လူမျိုးတွေရဲ့ ဖိနှိပ်ချိုးနှိမ်ခြင်းခံနေရတယ်ဆိုတဲ့ စိတ်ခံစားချက်တွေလည်း ရှိနေခဲ့တာအမှန်ဆိုတော့ ကြိတ်ခဲထားသမျှ ရင်ဖွင့်ချင်နေခဲ့တာ အသည်းအသန်ကို ရင်ဖွင့်ချင်နေမိတာလေ။

၂၀၁၅ အလွန်ကာလ ၂၀၁၆မှာ ပြည်သူလူထုချစ်တဲ့ အတိုက်အခံပြည်သူ့ခေါင်းဆောင် ဒေါ်အောင်ဆန်းစုကြည်ဦးဆောင်တဲ့ ဒီမိုကရေစီရေးစီးကြောင်းမှာ တော့ဖြင့် သွေချင်းညီအစ်ကိုများ နဲ့ တန်းတူညီမျှ ဖက်ဒရယ်ကျကျငြိမ်းချမ်းရေး၊ ညီညွတ်ရေး၊ ဖွံ့ဖြိုးတိုးတက်ရေးစတဲ့ အခွင့်အရေးတွေကို ရယူချင်တဲ့ စိတ်နဲ့ ကျွန်တော်ကတော့ဖြင့် ရင်ထဲမှာ ရှိသမျှ ဖွင့်အန်ချပါတော့မယ်။

ကျွန်တော်ဟာ ဘာမှ အရေးပါအရာရောက်တဲ့ သူ မဟုတ်ပေမယ့် မြန်မာနိုင်ငံသား ပြည်သူတစ်ယောက်အနေနဲ့ ဖက်ဒရယ် ဒီမိုကရေစီခရီးကိုသွားမယ်ဆိုရင် အစိုးရမင်းများမှ အစ လူအများ တို့ ကို စော်ကားရေးသားခြင်းမဟုတ်မူဘဲ အမှားအမှန်ကိုဝေဖန်အကြံပြုနိုင်ခွင့် လွတ်လပ်စွာပြောဆိုရေးသားတဲ့ အခွင့်အရေးရရှိမယ်ဆိုတဲ့ မူအတိုင်း "သွေးချင်းညီအစ်ကိုများ " "ငြိမ်းချမ်းရေး၊ ညီညွတ်ရေး၊ ဖွံ့ဖြိုးရေး" ဆိုတဲ့ ခံစားချက်စာမူကို ရေးသားလိုက်ပါတယ်။

ဒီစာမူကိုရေးသားရာ၌ ကျွန်တော့်ရဲ့ စိတ်သဏ္ဌာန်မှာ ရိုးရှင်းတယ်။ အရိုးသားဆုံး၊ အပွင့်လင်းဆုံးရေးသားထားတယ်။ သို့သော်အပြုသဘောကိုဆောင်တယ်။ ကျွန်တော်တို့ ကဲ့သို့ တိုင်းရင်းသားများ ၊ ဆင်းရဲပြည်သူများ ၏ ဆင်းရဲနွမ်းပါးခဲ့ရသမျှ ဒုက္ခမျိုးစုံ၏ ရင်ဖွင့်ခံစားချက်များကို ပညာရှင်များ ၊ သူဌေးသူကြွယ်များ ၊ နိုင်ငံရေး

ကျွမ်းကျင်သူများ ၊ အုပ်ချုပ်သူ အစိုးရမင်းများ အတွက် အမှားနှင့် မကင်းခဲ့တဲ့ သတိသံဝေဂ ရစရာများ ၊ ပြုပြင်ပြောင်းလဲရန် လိုအပ်ချက် အသိများ တစ်စုံတစ်ခုမျှကိုသာ သိရှိသွားပြီးပြုပြင်ပြောင်းလဲလာနိုင်မည်ဆိုပါက ကျွန်တော့်ရဲ့ စာမူရေးသားရကျိုးနပ်ပါပြီ။

၂၀၁၆ ခုနှစ်အတွက် နှစ်သစ်ကူးမိန့်ခွန်းမှာ ဒေါ်အောင်ဆန်းစုကြည်က “ ဒီနှစ်သစ်မှာ ဘာမင်္ဂလာလက်ဆောင်နဲ့ များကျွန်မတို့ နိုင်ငံ၊ ကျွန်မတို့ ပြည်ထောင်စုအတွက် ယူခဲ့ကြမလဲ ဆိုတာကို တစ်ဦးချင်းစဉ်းစားပါ ။ ကျွန်မတို့ တိုင်းသူပြည်သားများ ကိုယ့်နိုင်ငံ ကိုယ့်ရဲ့ ပြည်ထောင်စု ဖွံ့ဖြိုးတိုးတက်ရေးအတွက် သာယာငြိမ်းချမ်းရေးအတွက် လက်ဆောင်ပဏ္ဏာများ ယူခဲ့ကြပါ” လို့ မိန့်ခွန်းချွေခဲ့ပါတယ်။

ကျွန်တော့်အနေနဲ့ လူထုခေါင်းဆောင်ကြီးကို နှစ်သစ်မင်္ဂလာလက်ဆောင် ပေးရလောက်အောင် အရေးမပါမှန်း သိပါတယ်။ သို့ပေမယ့် ကျွန်တော့်ရဲ့ စာမူကတိုင်းရင်းသား သွေးချင်းညီအစ်ကိုများ ၊ ဆင်းရဲပြည်သူများ ရဲ့ လိုအပ်ချက်အမှန်ဖြစ်တယ်လို့ ယုံကြည်ပြီး၊ လူထုခေါင်းဆောင်ကြီးအား နှစ်သစ်မင်္ဂလာ လက်ဆောင်မွန်ပေးလိုက်ပါရစေ။

လူထုခေါင်းဆောင်ကြီးအောက်မှာ သွေးချင်းညီအစ်ကိုများ ငြိမ်းချမ်းရေး၊ ညီညွတ်ရေးကို ရရှိကြလျက် ဖွံ့ဖြိုးတိုးတက်သော မြန်မာနိုင်ငံတော်ကြီးကို တည်ဆောက်နိုင်ကြပါစေ။

မင်းဝင်းထိန် (B.Ag)

လူထုကလူ ၊ ပြည်သူထဲကပြည်သူ

